
Devaih Kritam Parvati Stotram

—
देवैः कृतं पार्वतीस्तोत्रम्
—

Document Information

Text title : Devaih Kritam Parvati Stotram 4

File name : devaiHKRRitaMpArvatIstotram.itx

Category : devii, devI, lakShmInArAyaNIyasaMhitA, pArvatI, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 166/1-17||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org

देवैः कृतं पार्वतीस्तोत्रम्



श्रीनारायण उवाच ।
ततो लक्ष्मि! स्तुतिं चक्रुर्देवा ध्यात्वा महेश्वरीम् ।
गङ्गातटे च संहत्य श्रूयतां कथयामि ते ॥ १ ॥
नमो मात्रे महामात्रे जनन्यै ते मुहुर्नमः ।
नमो मायै महामाये मायायै ते नमो नमः ॥ २ ॥
ब्रह्माण्यै चाऽक्षराण्यै ते मुक्तान्यै ते नमो नमः ।
वासुदेव्यै च प्रकृत्यै प्रधानायै नमो नमः ॥ ३ ॥
भूम्यै काल्यै महाकाल्यै महालक्ष्म्यै नमो नमः ।
हिरण्यायै सुगर्भायै वैराज्यै ते नमो नमः ॥ ४ ॥
वरेण्यै वररूपायै गोलोक्यै ते नमो नमः ।
नारायण्यै च कृष्णायै वैकुण्ठायै नमो नमः ॥ ५ ॥
श्वेतायै च बदर्यै च मार्तण्डायै नमो नमः ।
पावन्यै पवमानायै चाऽव्याकृत्यै नमो नमः ॥ ६ ॥
सावित्र्यै चापि गायत्र्यै रौद्रायै ते नमो नमः ।
धात्र्यै गौर्यै च वैष्णव्यै ज्योत्स्नायै ते नमो नमः ॥ ७ ॥
ब्रह्मचारिप्रवर्यायै वीर्यायै ते नमो नमः ।
महत्यै चाभिमानायै चाकृत्यै तै नमो नमः ॥ ८ ॥
चित्त्यै वृत्त्यै प्रवृत्त्यै च प्रलयायै नमो नमः ।
स्वर्गायै सत्यलोकायै लोकपायै नमो नमः ॥ ९ ॥
रमायै च जयायै च विजयायै नमो नमः ।
राधायै सर्वकारिण्यै लक्ष्म्यै तेऽस्तु नमो नमः ॥ १० ॥
नैर्ऋत्यै सुखसम्पत्त्यै सौम्यायै ते नमो नमः ।

वाक्ष्यै बीजस्वरूपायै रत्यै देव्यै नमो नमः ॥ ११ ॥

या देवी सर्वसत्त्वेषु विष्णुमाया व्यवस्थिता ।

न्यासस्तस्यै नतिस्तस्यै नमस्तस्यै नमो नमः ॥ १२ ॥

चेतना बुद्धिरूपा या निद्रारूपा च या स्थिता ।

छायारूपा क्षुधारूपा शक्तिरूपा च या स्थिता ॥ १३ ॥

तृष्णा क्षान्तिर्दया प्रोक्ता तस्यै तस्यै नमो नमः ।

लज्जा शान्तिस्तथा श्रद्धा कान्तिर्वृत्तिः स्मृतिस्तथा ॥ १४ ॥

तुष्टिः पुष्टिश्च या प्रोक्ता तस्यै तुभ्यं नमो नमः ।

धात्र्यै चैव विधात्र्यै ते मात्रे देव्यै नमो नमः ॥ १५ ॥

असुराणां महानद्य वर्तते समुपद्रवः ।

अन्तः स्थित्वा प्रद्रष्टुं ते वारं वारं नमो नमः ॥ १६ ॥

इत्येवं स्तूयमाना सा पार्वती परमेश्वरी ।

स्नानसृत्याऽऽगता तत्र यत्र देवा स्तुवन्ति ते ॥ १७ ॥

इति श्रीलक्ष्मीनारायणीयसंहितायां प्रथमे कृतयुगसन्ताने १६६-अध्यायान्तर्गते
देवैः कृतं पार्वतीस्तोत्रं सम्पूर्णम् ।

लक्ष्मीनारायणीयसंहिता । खण्ड १ । अध्याय १६६/१-१७ ॥

lakShmInArAyaNIyasaMhitA . khaNDa 1. adhyAya 166/1-17..

Proofread by PSA Easwaran

——
Devaih Kritam Parvati Stotram

pdf was typeset on December 25, 2025

——
Please send corrections to sanskrit@cheerful.com

